



### Marija Omm il-Karmelu turina t-triq tas-sewwa fil-Mulej

“Ghix kif jixraq lill-iben tajjeb, u għad titgħallem biz-żmien li hija hi l-Omm sabiha tal-imhabba u t-tama qaddisa. Minn għandha tircievi l-grazzja tat-triq u ta’ kull verita’, fiha tilma’ kull tama ta’ hajja u qawwa: hija mhux biss li qatt ma tieqaf taqlagħlek il-grazzji mehtieġa biex tasal sa l-ahħar fil-qdusija vera, imma tkun għalik għajn ta’ ilma ħaj” (Ven. Mikiel ta’ Santu Wistin ).

Nixtieq nibdà dan il-messaġġ bil-kliem tal-Venerabbi Mikiel ta’ Santu Wistin halli nifnu sewwa xi tffisser timxi wara Marija Omm il-Karmelitani.

Matul l-istorja umana, il-bniedem dejjem fittex u jfittex fuq x’hiex u lejn x’hiex jibni l-eżistenza tiegħu. F’ħajtu l-bniedem kellu u għandu bżonn il-valuri u l-prinċipji biex żgur ikun jista’ jtejjeb l-eżistenza tiegħu. Għaldaqstant biex jasal għal dan kollu, il-bniedem jehtieġ ikollu lejn min iħares u min jixbah bhala direzzjoni, għaliex żgur wahdu qatt ma jasal għal hajja shiha.

Għan-nisrani dan it-tfittix għal hajja shiha, jista’ jsibu biss fis-sewwa li huwa Ġesù Kristu. S.Pawl fl-Ittra tiegħu lil Galatin jgħid: “Nghix, imma mhux jiena, iżda jghix fija Kristu. Il-hajja li nghix fil-ġisem qieghed nghixha bil-fidi fl-iben ta’ Alla, li ħabbni u ta ruħu għalija” (Gal 2, 20). S. Pawl jgħallimna li l-hajja fi Kristu trid tkun id-direzzjoni kif il-bniedem għandu jibni ħajtu. Il-bniedem ma jistax jinqata’ minn Ġesù, għax Ġesù stess qalilna li Hu it-triq, il-hajja, id-dawl u l-helsien għal dawk ta’ rieda tajba.

Fl-istorja tal-Karmelu, naraw li l-kelma ta’ Alla hija l-hobż u l-hajja ta’ kuljum u dan billi jħares lejn Marija bhala “Omm”, “Oħt” u “Ħarsien”. Il-karmelitani



### Terzjarji Karmelitani Żurrieq

għażlu li jissejhu “L-Aħwa ta’ l-Imqaddsa Verġni Marija ta’ l-Għolja tal-Karmelu”, għaliex Marija hija dik l-Omm u l-Oħt li thares l-ulied tà binha Ġesù Kristu. Il-karmelitani raw f’Marija l-iktar xbieha perfetta għal dawk li jridu jimxu wara Ġesù Kristu. Marija hija l-Omm li laqgħet il-kelma ta’ Alla u għamlitha ċ-ċentru ta’ hajjitha. Wahda mill-għanijiet tal-karmelitani hija “nimxu wara Ġesù Kristu bhala aħwa ta’ l-Imqaddsa Verġni Marija”

Marija u l-Karmelu - il-Karmelu u Marija, huma żewġ realtazjiet li jridu jwasslu lilna lkoll lejn is-sewwa f’ Ġesù Kristu.

Aħna mistiedna u mhegġa ndawru ħaristna lejn Marija biex fuq l-eżempju tagħha ta’ Omm u Oħt fil-Karmelu nimxu fis-sewwa u fit-tagħrif shih tal-Iben ta’ Alla, Sidna Ġesù Kristu.

**P. Michael Farrugia O.Carm. J.C.D.**  
**Provinċjal**

### Messaġġ mis-Segretarja

Gheżież Terzjarji u Devoti tal-Madonna tal-Karmnu, Ix-xhur li ġejjin huma żmien importanti ħafna għalina t-Terzjarji għax nibdew nippreparaw għall-festa kbira u devota tal-Madonna tal-Karmnu li din is-sena ser tiġi ċċelebrata nhar il-Hadd 25 ta’ Lulju.

Nieħdu gost li ħafna terzjarji qegħdin jiehdu sehem fl-Erbgħat ta’ l-Udjenza. Nistedinkom biex tattendu għall-attivitazjiet li ser isiru f’dawn ix-xhur u biex tilbsu l-Labtu l-Kbir tal-Madonna tal-Karmnu.

Il-vestizzjoni u l-professjoni se jsiru l-Erbgħa 7 ta’ Lulju. Dawk li jixtiequ jidhlu fit-Terz’Ordni bhala Terzjarji huma mitluba jagħtuni isimhom.

**Il-Madonna tberikna**  
**Carmen Farrugia**

## Programm għax-xhur Mejju-Awissu

### Irtir

#### It-Tlieta 11 ta' Mejju 2010

Nofs ta' nhar irtir f'Porzjunkola House, Bahar iċ-Ċagħaq flimkien mat-Terzjarji ta' Santa Venera. Il-Private titlaq minn hdejn il-venda fid-8:45am. Prezz € li jinkludi trasport, kafe jew te u sandwiches.

### Laqgħa Marjana

#### L-Erbgħa 2 ta' Ġunju 2010

Laqgħa Marjana fil-Knisja ta' Santa Marija Bubaqra. Niltaqgħu fis-6:30pm hdejn l-istatwa ta' Santa Marija. Ikun hemm pellegrinaġġ fejn jingħad ir-Rużarju u wara Quddiesa.

### Laqgħa Marjana

#### It-Tlieta 22 ta' Ġunju 2010

Laqgħa Marjana fil-Knisja tal-Fgura ddedikata lill-Madonna tal-Karmnu. Il-private titlaq fis-6:30pm. Ikun hemm Rużarju u wara Quddiesa.

### Adorazzjoni

#### Il-Ġimgħa 2 ta' Lulju 2010

Adorazzjoni fil-kappella ta' San Ġakbu fis-7:30pm.

### Vestizzjoni u Professjoni

#### L-Erbgħa 7 ta' Lulju 2010

Vestizzjoni u Professjoni fil-Knisja Arċipretali taż-Żurrieq. Il-quddiesa tibda fis-6:30pm mid-direttur spiritwali Fr. Hermann Duncan O.Carm.

## Talba tal-Papa Ġwannu Pawlu II

Marija Omm Ġesu`

inti tinsab igglorifikata

fis-sema bir-ruh u l-ġisem

xbieha u bidu tal-Knisja li

jkollha l-milja tagħha fil-

ġejjieni,

la tieqafx hawn fid-dinja

milli tiddi bhala sinjal

ta' tama żgura u ta' faraġ

quddiem il-poplu ta' Alla

li jinsab f'mixjietu lejn is-Sema

sakemm jasal jum it-tieni miġja

tal-Mulej.

